

प्रेषक,

श्री सुबोध नाथ झा,
प्रमुख सचिव,
उ.प्र. शासन

सेवा में,

समस्त मण्डलायुक्त, उ.प्र. एवं
जिला नगरीय विकास अभिकरण,
उ.प्र.।

लखनऊ दिनांक, 09 दिसम्बर, 1997

नगरीय रोज़गार एवं
गरीबी उन्मूलन
कार्यक्रम अनुभाग

विषय: शीत कालीन भ्रमणों के दौरान मण्डलों / जनपदों
के अन्तर्गत विभाग की विभिन्न योजनाओं / कार्यक्रमों
की समीक्षा।

महोदय,

आप भली भांति अवगत हैं कि शासन द्वारा शीत कालीन भ्रमणों के लिए समस्त मण्डलायुक्तों / विभागाध्यक्षों तथा जिलाधिकारियों के लिए महत्वपूर्ण दिशा निर्देश पूर्व में ही जारी किये जा चुके हैं। मुझे विश्वास है कि यह दिशा निर्देश सभी संबंधित अधिकारियों को समय से प्राप्त हो गये होंगे तथा उन्हीं निर्धारित दिशा निर्देशों के अनुसार ही आपके अधीनस्थों द्वारा कार्यवाही की जा रही होगी।

उपरोक्त के परिपेक्ष्य में मुझे यह कहने का निदेश हुआ है कि शासन के नगरीय रोज़गार एवं गरीबी उन्मूलन कार्यक्रम विभाग द्वारा प्रदेश के समस्त जनपदों में जिला नागर विकास अभिकरणों के माध्यम से विभिन्न जन कल्याणकारी योजनायें चलायी जा रही हैं। इस संबंध में यह भी उल्लेखनीय है कि पूर्व में चल रही नेहरू रोज़गार योजना, यू.बी.एस.पी. तथा प्रधानमंत्री एकीकृत उपशमन योजना के स्थान पर दिनांक 01 दिसम्बर, 1997 से "स्वर्ण जयन्ती शहरी रोज़गार योजना" (एस.जे.एस.आर.वाई.) प्रारम्भ हो गयी है। अतः कृपया इस योजना को सफल बनाने हेतु मण्डलों / जनपदों में तत्परता से कार्यवाही करवाने का कष्ट करें ताकि संबंधितों को इसका शतप्रतिशत लाभ मिल सके। विभाग द्वारा बनायी गयी एक चेक लिस्ट भी संलग्न की जा रही है जिससे जिला नगरीय विकास अभिकरण द्वारा संचालित विभिन्न योजनाओं का विस्तृत विवेचन कर कार्यक्रम के क्रियान्वयन में आप द्वारा गति प्रदान की जा सके। कृपया चेक लिस्ट के अनुसार कार्यवाही

करें तथा कृत कार्यवाही की प्रगति से शासन को भी अवगत कराने का कष्ट करें।

संलग्नकः यथोपरि ।

भवदीय,

(सुबोध नाथ झा)

प्रमुख सचिव

जिला नागर विकास अभिकरण द्वारा संचालित विभिन्न योजनाओं (एन.एस.डी.पी., एल.सी.एस. तथा स्वर्ण जयन्ती शहरी रोज़गार योजना) का निरीक्षण / समीक्षा हेतु चेक लिस्ट :-

1. अधावधिक वित्तीय एवं भौतिक प्रगति
2. लम्बित सी.ए.जी. प्रस्तर
3. लम्बित पी.ए.सी. प्रस्तर
4. लम्बित आडिट आपत्तियों का निस्तारण
5. उपयोग किये गये धन का उपयोगिता प्रमाण-पत्र
6. शिकायती प्रकरण
7. लम्बित रिट/मुकदमें
8. सी.डी.एस. का गठन/पंजीकरण
9. सर्वे-कार्य
10. रैन-बसेरा में प्रगति (20 जनपद)
11. स्वयं सेवी संस्थाओं/गैर सरकारी संस्थाओं के माध्यम से विभाग के सम्पादित कार्यों का विवरण/प्रस्ताव
12. विभिन्न विकास विभागों के साथ कन्वरजेन्स के माध्यम से किये गये कार्यों का विवरण/प्रगति
13. खाद्य एवं रसद विभाग द्वारा मलिन बस्तियों में राशन कार्ड बनाये जाने की प्रगति ।
14. एन.आर.वाई., यू.बी.एस.पी., पी.एम.आई.यू.पी.ई.पी. योजनाओं का दिनांक 30-11-97 को क्लोजिंग बैलेन्स (निर्धारित प्रपत्र में)
15. एल.सी.एस. योजना के अन्तर्गत निर्माण किये गये सुलभ कम्पलैक्स तथा शुष्क शौचालयों को जल प्रवाहित शौचालयों में परिवर्तन के फलस्वरूप कुल संख्या
16. निर्मित सामुदायिक केन्द्रों की संख्या
17. विभिन्न विकास/सेक्टोरल विभागों के साथ कन्वरजेन्स हेतु जिला स्तरीय बैठक एवं उसका प्रभाव (इम्पैक्ट)